

Brussell, 26 ta' Novembru 2024
(OR. en)

16149/24

SPORT 83
SUSTDEV 128
ENV 1149
SOC 870

EŻITU TAL-PROCEDIMENTI

minn:	Segretarjat Ġenerali tal-Kunsill
lil:	Delegazzjonijiet
Suġġett:	Konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill dwar it-trawwim tal-legat dejjiemi ta' avvenimenti sportivi kbar

Id-delegazzjonijiet isibu mehmuzin il-konklużjonijiet imsemmija hawn fuq approvati mill-Kunsill (Edukazzjoni, Żgħażaġh, Kultura u Sport) fil-laqgħa tiegħu tal-25 u s-26 ta' Novembru 2024.

Konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill dwar it-trawwim tal-legat dejjiemi ta' avvenimenti sportivi kbar

INTRODUZZJONI

L-organizzazzjoni ta' avvenimenti sportivi kbar tista' tikkontribwixxi għall-iżvilupp ta' pajjiżi, reġjuni u bliet ospitanti, li, madankollu, tista' tehtieg ukoll investiment sinifikanti. Sabiex isir użu massimu minn tali investiment u biex jinqeda l-interess pubbliku, huwa essenzjali li jsir sforz għal legat sportiv, infrastrutturali, ambjentali, ekonomiku u soċjali tangibbli u intangibbli dejjiemi ta' avvenimenti sportivi kbar li huwa prerekwizit għall-aċċettazzjoni u r-rikonoxximent tagħhom mill-pubbliku ġenerali u għas-suċċess tagħhom.

IL-KUNSILL U R-RAPPREŻENTANTI TAL-GVERNIJET TAL-ISTATI MEMBRI
MLAQQGħIN FIL-KUNSILL,

FILWAQT LI JFAKKRU:

1. Fl-Artikolu 6 tat-Trattat dwar il-Funzjonament tal-Unjoni Ewropea (TFUE), li jirreferi għall-isport bħala qasam fejn l-azzjoni fil-livell tal-UE għandha tappoġġa, tikkordina u tissupplimenta l-azzjonijiet tal-Istati Membri u l-Artikolu 165 TFUE, li skontu "L-Unjoni għandha tikkontribwixxi għat-tmexxija l-quddiem tal-kwistjonijiet Ewropej tal-Isports, waqt li tiegħu inkunsiderazzjoni n-natura speċifika tiegħu".
2. Fil-Pjan ta' Hidma tal-Unjoni Ewropea għall-Isport 2024-2027¹ u l-oqsma ta' prijorità u l-oġettivi ta' gwida tiegħu, u b'mod partikolari s-sugġett ewlieni "Avvenimenti sportivi kbar".

¹ Ir-Risoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar il-Pjan ta' Hidma tal-Unjoni Ewropea għall-Isport (1 ta' Lulju 2024 – 31 ta' Diċembru 2027), ĠU C, C/2024/3527, 3.6.2024, ELI: <https://eur-lex.europa.eu/eli/C/2024/3527/oj?locale=mt>.

3. Fir-Riżoluzzjoni tal-Kunsill dwar il-karatteristiċi ewlenin tal-Mudell Ewropew tal-Isport² li tirrikonoxxi li, fost l-oħrajn, il-karatteristiċi ewlenin għall-biċċa l-kbira tal-isport organizzat ibbażat fuq il-valuri fl-Ewropa jirrappreżentaw organizzazzjoni tal-isport fuq bażi awtonoma, demokratika u territorjali bi struttura piramidali, li tinkludi l-livelli kollha tal-isport mill-isport tal-massa għal dak professjonali, li tkopri kemm il-kompetizzjonijiet tal-klabbs kif ukoll dawknazzjonali u inkluż mekkaniżmi biex jiġu żgurati s-solidarjetà finanzjarja, il-ġustizzja u t-trasparenza fil-kompetizzjonijiet, bħall-prinċipju tal-promozzjoni u r-relegazzjoni.
4. Fl-isfond politiku għal din il-kwistjoni kif imniżżel fl-Anness II tal-Anness.

FILWAQT LI JIRRIKONOXXU LI:

5. Avvenimenti sportivi kbar jistgħu jkunu katalist għall-bidla fis-soċjetà, fir-rigward tas-sostenibbiltà, l-integrità, l-inklużività, l-aċċessibbiltà³ u stil ta' hajja tajjeb għas-saħħa⁴ u jistgħu jikkontribwixxu għall-kompetittività u l-vizibbiltà tal-bliet, ir-regjuni u l-pajjiżi ospitanti.⁵

² Ir-Riżoluzzjoni tal-Kunsill u tar-rappreżentanti tal-Gvernijiet tal-Istati Membri mlaqqgħin fil-Kunsill dwar il-karatteristiċi ewlenin tal-Mudell Ewropew tal-Isport, ĠU C 501, 13.12.2021, p. 1-7.

³ Il-Karta Soċjali Ewropea għall-Avvenimenti Sportivi (2023), disponibbli f'format diġitali fuq is-sit web tal-Assoċjazzjoni Ewropea ta' Min Ihaddem fl-Isport (EASE): <https://www.easesport.eu/wp-content/uploads/2023/09/european-social-charter-for-sport-events.pdf>

⁴ An evidence-based assessment of the impact of the Olympic Games on population levels of physical activity (Valutazzjoni bbażata fuq l-evidenza tal-impatt tal-Logħob Olimpiku fuq il-livelli tal-popolazzjoni tal-attività fiżika), Adrian Bauman, Masamitsu Kamada, Rodrigo Reis, et al., The Lancet, Volume 398(10298), (Lulju-Awwissu 2021).

⁵ A lasting legacy: How major sporting events can drive positive change for host communities and economies (Legat dejjiemi: Kif avvenimenti sportivi kbar jistgħu jixprunaw bidla pozittiva għall-komunitajiet u l-ekonomiji ospitanti); Deloitte (2010), p. 8.

6. Avveniment sportiv kbir għandu l-potenzjal li jgħloq legat dejjiemi u jista' jikkontribwixxi għar-reputazzjoni globali u pubblika tal-belt, ir-reġjun, il-pajjiż ospitanti u l-Unjoni Ewropea kollha kemm hi, jikkontribwixxi għall-ugwaljanza bejn il-ġeneri, jagħti spinta lill-komunità, lill-kburija u l-koeżjoni nazzjonali u Ewropea, kif ukoll lill-iżvilupp ekonomiku, soċjali, turistiku u kulturali tal-belt, ir-reġjun jew il-pajjiż ospitanti.⁶
7. Jista' jkun hemm varjetà wiesgħa ta' legati tangibbli u intangibbli ta' avvenimenti sportivi kbar:
- a) Bħala parti mil-legat sportiv, l-avvenimenti sportivi kbar spiss ikunu akkumpanjati mill-iżvilupp tal-infrastruttura tal-isport. Jipprovdu wkoll opportunità għal sensibilizzazzjoni akbar dwar l-attività fiżika⁷; dawn jistgħu jkunu ta' impetu għal aktar appoġġ u sponsorizzazzjoni fil-qasam tal-isport u għal inizzjattivi godda biex jiġu estiżi l-offerti sportivi għall-pubbliku ġenerali, inkluż programmi ta' żvilupp sportiv għall-klabbs, l-iskejjel u l-istituzzjonijiet tal-edukazzjoni għolja, il-postijiet tax-xogħol, kif ukoll għal żieda fil-partecipazzjoni fl-isport fost il-popolazzjoni ta' kull età, inkluż dawk bi stil ta' hajja sedentarja.
 - b) Il-legat infrastrutturali usa' jista' jinkludi t-titjib, il-modernizzazzjoni u r-rinnovazzjoni tan-networks, li jvarjaw mit-trasport pubbliku għat-telekomunikazzjoni, ir-rotot ta' aċċess kif ukoll is-servizzi bażiċi, bħall-ilma, l-elettriku u t-trattament tal-iskart. Il-modernizzazzjoni jew l-estensjoni potenzjali tal-infrastruttura tat-trasport, dik residenzjali, tal-avvenimenti u tad-divertiment, anke f'termini ta' aċċessibilità għal persuni b'dizabilità, tista' ttejjeb il-kwalità tal-hajja u l-attrazzjoni tal-belt, ir-reġjun u l-pajjiż ospitanti. Huwa importanti li tali titjib fl-infrastruttura jsir b'mod sostenibbli u li jissodisfa l-htigijiet tal-komunità lokali, anke wara l-avveniment sportiv kbir.

⁶ Happiness, pride and elite sporting success: What population segments gain most from national athletic achievements? (Kuntentizza, kburija u suċċess sportiv tal-ogħla livell: Liema segmenti tal-popolazzjoni jiggwadanjaw l-aktar mill-kisbiet atletici nazzjonali?) Sport Management Review Volume 16, Hargā 2, Mejju 2013, p. 226-235.

⁷ Building Social Legacies: Through Mega, Major and Signature Sport Events (Il-bini tal-Legati Soċjali: Permezz ta' Avvenimenti Sportivi Enormi, Kbar u Distinti) (Settembru 2019) ISBN: 978-1-9992609-0-3, p. 16.

- c) Bħala parti mil-legat ekonomiku, l-ospitar ta' avvenimenti sportivi kbar jista' jgħin biex tingħata spinta lill-ekonomija, jista' jikkontribwixxi għal żieda fit-turiżmu internazzjonali u domestiku⁸, jista' jagħti spinta lill-innovazzjoni, lill-impjiegi u joħloq opportunitajiet godda ta' negozju fil-belt, fir-regjun u fil-pajjiż ospitanti.
- d) Il-legat ambjentali jinkludi enfasi fuq it-tnaqqis tal-impronta tal-karbonju, l-integrazzjoni tal-prinċipji tal-ekoloġizzazzjoni (bħall-enerġiji b'livell baxx ta' karbonju, l-ekonomija ċirkolari, l-istrategġija għall-ġestjoni tal-iskart), u r-rispons għat-tibdil fil-klima. Avvenimenti sportivi kbar jistgħu juru prattiki tajbin fis-sostenibbiltà u fil-kuxjenza ambjentali għall-partijiet ikkonċernati kollha involuti, u jikkontribwixxu għall-oġettivi ġenerali tal-UE rigward il-klima, il-bijodiversità u l-effiċjenza fir-riżorsi.
- e) Bħala parti mil-legat soċjali, avvenimenti sportivi kbar jistgħu jikkontribwixxu għal sensibilizzazzjoni akbar ta' stil ta' ħajja tajjeb għas-saħħa u għat-titjib tal-ħajja tal-individwi, li jinkludi, fost l-oħrajn, dan li ġej:
 - i) Dawn għandhom il-potenzjal li jipprovdu impetu għal programmi speċifiċi li jikkontribwixxu għall-inklużjoni soċjali, pereżempju permezz ta' żviluppi f'żoni rurali, remoti, periferiċi, inqas żviluppati u reġjuni ultraperiferiċi.
 - ii) Il-promozzjoni u l-appoġġ għall-parteciċipazzjoni fl-isport jistgħu jiżdiedu għaċ-ċittadini kollha, tal-gruppi tal-etajiet kollha, b'mod partikolari għat-tfal fl-iskola, u għall-persuni u l-gruppi minn sfond żvantaġġat.

⁸ Organizzazzjoni għall-Kooperazzjoni u l-Iżvilupp Ekonomiċi (OECD) (2017), Major events as catalysts for tourism (Avvenimenti kbar bħala katalisti għat-turiżmu), OECD Tourism Papers, OECD Publishing, Pariġi.

- iii) Avvenimenti sportivi kbar, bħal-Logħob Paralimpiku, jistgħu jgħinu biex jittejjeb l-aċċess għall-isport u l-faċilitajiet sportivi għall-persuni b'dizabilità, kif ukoll il-perċezzjoni tal-pubbliku dwar id-dizabilità.
 - iv) Avvenimenti sportivi kbar jistgħu jikkontribwixxu għall-promozzjoni ta' programmi kulturali u avvenimenti sekondarji u għat-tishih tas-sens ta' kburija u identità u l-immaġni tal-belt, ir-regjun jew il-pajjiż ospitanti u l-Unjoni Ewropea kollha kemm hi.
 - v) L-ospitar ta' avveniment sportiv kbar jipprovdi opportunità għall-iżvilupp individwali u komunitarju permezz ta' xogħol volontarju. L-iżvilupp komunitarju jista' jkun objettiv formali ta' kumitat ospitanti f'termini li jhalli legat ta' volontarjat f'komunità.
8. Avvenimenti sportivi kbar jistgħu joħolqu sfidi li jeħtieġ li jingħelbu jew jiġu minimizzati wkoll, bħal: il-piżijiet baġitarji taż-żamma ta' infrastruttura ta' daqs eċċessiv u potenzjalment mhux użata wara l-avveniment, impatt negattiv fuq l-ambjent (eż. minħabba emissjonijiet ta' gassijiet serra, faċilitajiet mhux sostenibbli, il-qerda ta' żoni naturali, telf tal-bijodiversità, żieda fl-iskart u l-istorbju) u l-ġentifikazzjoni possibbli taż-żoni ospitanti.
9. Jekk dawk l-isfidi ma jiġux indirizzati kif xieraq, flimkien man-nuqqas ta' legat deġġiemi, hemm riskju ta' tnaqqis fil-livell ta' appoġġ miċ-ċittadini Ewropej biex jiġu ospitati avvenimenti sportivi kbar⁹ u b'hekk jonqos is-sehem ta' avvenimenti bħal dawn li jsiru fl-Istati Membri tal-UE, u għaldaqstant jiżdied ir-riskju li tali avvenimenti, minflok ma jingħataw lil stati demokratiċi li jirrispettaw id-drittijiet tal-bniedem, jikkontribwixxu għall-prattiki ta' sportwashing ta' stati oħra.

⁹ Il-paragrafu 12 tal-Konkluzjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar it-tishih tal-integrità, it-trasparenza u l-governanza tajba f'avvenimenti sportivi ewlenin, ĠU C 212, 14.6.2016, p. 14-17.

10. Sabiex jiġu minimizzati l-impatti negattivi u jinkiseb legat dejjiemi, hija meħtieġa perspettiva ta' ppjanar fit-tul. Din teħtieġ tmexxija b'saħħitha u impenn sostnut mill-kumitat organizzattiv, l-organizzazzjonijiet sportivi u l-awtoritajiet pubbliċi tal-belt, ir-reġjun jew il-pajjiż ospitanti, matul iċ-ċiklu tal-ħajja kollu ta' avveniment sportiv kbir.
11. L-organizzazzjoni ta' avveniment sportiv ewlieni li jhalli legat dejjiemi teħtieġ l-appoġġ u l-kooperazzjoni ma' diversi setturi (eż. l-isport, l-ekonomija, it-turiżmu, it-trasport pubbliku, l-awtoritajiet tas-sikurezza, il-kultura, il-media, l-edukazzjoni, iż-żgħażaġh, is-saħħa, u l-affarijiet interni u esterni) u firxa wiesgħa ta' partijiet ikkonċernati fil-livell lokali, reġjonali, nazzjonali u internazzjonali. Dawn jinkludu l-awtoritajiet pubbliċi, in-negozji, l-organizzazzjonijiet sportivi internazzjonali, nazzjonali u lokali, il-NGOs u s-soċjetà ċivili.¹⁰
12. Huwa importanti li tiġi promossa b'mod attiv il-viżjoni ta' legat dejjiem ta' avvenimenti sportivi kbar għall-pubbliku, speċjalment il-komunitajiet lokali u partijiet ikkonċernati ewlenin oħra, u li dawn jiġu involuti sa mill-fażi preparatorja.
13. Is-sigurtà ta' avvenimenti sportivi kbar għandha tiġi garantita bi provvista adegwata ta' riżorsi materjali u umani biex isir sforz għas-sikurezza u l-koeżistenza paċifika ta' kulhadd, eż. atleti, spettaturi, kif ukoll residenti, u t-tgawdija paċifika tal-avveniment.

¹⁰ A lasting legacy: How major sporting events can drive positive change for host communities and economies (Legat dejjiemi: Kif avvenimenti sportivi kbar jistgħu jixprunaw bidla pozittiva għall-komunitajiet u l-ekonomiji ospitanti); Deloitte (2010), p. 10.

14. Ghalkemm hemm stħarrigiet u studji disponibbli dwar diversi aspetti tal-legat ta' avvenimenti sportivi kbar, il-monitoraġġ sistematiku u xjentifiku jista' jittejjeb biex jappoġġa politiki bbażati fuq l-evidenza rigward il-legat dejjiemi ta' avvenimenti sportivi kbar.
15. L-għażla ta' ospitar kongunt f'diversi bliet, reġjuni u pajjiżi tista' tagħmel l-ospitar ta' avvenimenti sportivi kbar aktar attraenti u fattibbli anke għal pajjiżi iżgħar, filwaqt li tnaqqas il-piż assoċjat u tqis l-impronta tal-karbonju addizzjonali li t-trasport jista' johloq. Dan jista' jikkontribwixxi wkoll għad-dimensjoni Ewropea fl-isport u l-promozzjoni tal-valuri tal-Unjoni Ewropea.
16. L-ospitar u l-organizzazzjoni ta' avvenimenti sportivi iżgħar jistgħu jipprevedu wkoll il-bini ta' legat dejjiemi sabiex jiġu promossi stil ta' ħajja tajjeb għas-saħħa u attiv, volontarjat u aċċess għall-isport, b'mod partikolari għaž-żgħażaġh u dawk minn sfond żvantaġġat.

JISTIEDNU LILL-ISTATI MEMBRI BIEX:

17. Jippromwovu approċċ strateġiku, b'kont meħud tal-legati sportivi, infrastrutturali usa', ambjentali, ekonomiċi u soċjali mill-fażi inizjali tal-proċess ta' ppjanar permezz tal-proċedura tal-offerti kif ukoll it-tnejniet għall-ospitar ta' avvenimenti sportivi kbar u matulhom.
18. Jikkunsidraw, fejn rilevanti, il-kundizzjonament tal-finanzjament mill-Istat tal-ospitar ta' avvenimenti sportivi kbar fuq l-iffukar fuq l-aspetti ta' legat dejjiemi u ta' sostenibbiltà matul iċ-ċiklu tal-ħajja kollu tal-avveniment, b'kont meħud tal-prinċipji ta' governanza tajba.

19. Jippromwovu, mill-bidu nett, kooperazzjoni mill-qrib bejn l-organizzatur jew il-kumitat organizzattiv u l-awtoritajiet pubbliċi tal-belt, ir-reġjun jew il-pajjiż ospitanti, u l-involviment ta' firxa wiesgħa ta' partijiet ikkonċernati - bħal organizzazzjonijiet sportivi, is-settur tal-media, kumpaniji, komunitajiet lokali, voluntiera u l-pubbliku ġenerali - biex jiġi żgurat legat dejjiemi ta' avvenimenti sportivi kbar.
20. Jippromwovu l-organizzazzjoni ta' avvenimenti sportivi kbar b'mod sostenibbli, ċirkolari u newtrali għall-klima u jużaw dawk l-avvenimenti bħala proġetti pilota għal innovazzjonijiet sostenibbli f'kollaborazzjoni mal-partijiet ikkonċernati rilevanti u diversi organizzazzjonijiet speċjalizzati fis-sostenibbiltà, kif ukoll permezz ta' sħubijiet ma' universitajiet u ma' ċentri ta' riċerka.
21. Jistinkaw, f'kooperazzjoni mill-qrib mal-moviment sportiv, biex jiżguraw li l-akbar għadd possibbli ta' persuni jibbenefikaw minn avvenimenti sportivi kbar u l-legat tagħhom, filwaqt li jużaw l-avvenimenti biex tinbena komunità, jiġu promossi l-inklużjoni soċjali u l-ugwaljanza bejn il-ġeneri, u jitrawmu r-rispett reċiproku u t-tolleranza.
22. Jipprovdu, fejn xieraq, appoġġ adegwat lill-klabbs sportivi u l-muniċipalitajiet sabiex ikollhom ir-rizorsi u l-infrastruttura meħtieġa biex jilqgħu u jimmanigġaw l-interess akbar fl-attivitajiet sportivi li jista' jkun hemm wara l-avveniment sportiv kbir.
23. Jippromwovu, f'kooperazzjoni mill-qrib mal-moviment sportiv, il-holqien ta' programmi speċifiċi ta' volontarjat, li jattiraw voluntiera biex jikkontribwixxu għal avvenimenti sportivi kbar, u l-istabbiliment ta' standards biex jivvalutaw il-hidma tagħhom matul u wara l-avveniment, kif ukoll mekkaniżmi biex jirrikonoxxu l-hiliet miksuba mill-voluntiera matul l-avvenimenti sportivi kbar, u networks biex jimmobilizzawhom għal attivitajiet futuri fis-settur tal-isport.

24. Jużaw l-impetu ta' avvenimenti sportivi kbar biex jippromwovu l-attività fizika, stil ta' hajja tajjeb għas-saħħa, kif ukoll valuri Ewropej u Olimpici fis-soċjetajiet tagħna fit-tul, b'miżuri mmirati, eż. fl-istituzzjonijiet tal-edukazzjoni u t-taħriġ, l-assoċjazzjonijiet taż-żgħażaġh u l-klabbs sportivi, il-postijiet tax-xogħol, il-komunitajiet lokali u reġjonali, b'attenzjoni partikolari għall-persuni li huma sottorappreżentati fl-attivitajiet sportivi.
25. Jagħtu attenzjoni speċjali lill-inkluzjoni soċjali, fost l-oħrajn permezz ta' żviluppi infrastrutturali sostenibbli konnessi ma' avvenimenti sportivi kbar f'żoni żvantaġġati.
26. Jippromwovu l-inkluzività u jipproteġu d-drittijiet tal-bniedem matul iċ-ċiklu tal-hajja kollu ta' avvenimenti sportivi kbar u jiżguraw aċċess nondiskriminatorju għall-infrastruttura tal-isport.
27. F'kooperazzjoni mal-partijiet ikkonċernati involuti, jipprovdu l-mezzi biex jiggarantixxu l-integrità sportiva, l-ospitalità kif ukoll l-oġhla standards ta' sikurezza u sigurtà meħtieġa biex l-avvenimenti jsiru sikuri, siguri u akkoljenti, ġewwa u barra l-bini.
28. Jippromwovu avvenimenti kulturali, edukattivi u oħrajn b'opportunitajiet għat-tfal u għall-ġenerazzjonijiet kollha biex jesperjenzaw l-arti u l-kultura kemm qabel, matul kif ukoll wara avvenimenti sportivi kbar.
29. Jippromwovu oqfsa u standards internazzjonali u Ewropej eżistenti li jikkontribwixxu biex jiżguraw il-legat pożittiv ta' avvenimenti sportivi kbar¹¹.

¹¹ Fost l-oħrajn, ir-rakkomandazzjonijiet mill-Kontribut tal-isport għall-Patt Ekoloġiku Ewropew - Playbook tas-settur tal-isport (Sport's contribution to the European Green Deal - A sport sector playbook) (2023), il-Karta Soċjali Ewropea għall-Avvenimenti Sportivi (European Social Charter for Sport Events) (2023), il-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC), il-Qafas dwar l-Isport għall-Azzjoni Klimatika, il-Prinċipji Gwida tan-Nazzjonijiet Uniti dwar in-Negożju u d-Drittijiet tal-Bniedem (2011), il-Linji Gwida tal-OECD għall-Intrapriżi Multinazzjonali dwar l-Imġiba Responsabbli fin-Negożju (2023), kif ukoll l-istandard ISO 20121:2024 għas-sistemi ta' ġestjoni tas-sostenibbiltà tal-avvenimenti.

30. Jippromwovu l-monitoraġġ u l-gbir ta' informazzjoni u data, inkluż permezz ta' mekkaniżmi ta' rapportar iddedikati, biex itejbu l-kejl tal-legat ta' avvenimenti sportivi kbar, bl-użu, pereżempju, tal-linji gwida tal-OECD¹².
31. Jippromovu l-iskambju tal-aħjar prattiki bejn il-bliet, ir-regjuni u l-pajjiżi li ospitaw avvenimenti sportivi kbar.
32. Jinkoraġġixxu organizzaturi futuri ta' avvenimenti sportivi kbar, kif ukoll setturi ohra, biex jiehdu ispirazzjoni minn prattiki innovattivi, sostenibbli u responsabbli (pereżempju, il-Karta Soċjali ta' Pariġi tal-2024 jew id-Dikjarazzjoni dwar id-Drittijiet tal-Bniedem għall-UEFA EURO 2024).
33. Jippromwovu l-ospitar ta' avvenimenti sportivi kbar minn aktar minn pajjiż wieħed, sabiex aktar pajjiżi, inkluż dawk iżgħar, ikunu jistgħu jibbenefikaw mil-legat tangibbli u intangibbli ta' avvenimenti sportivi kbar, filwaqt li jitqiesu l-aspetti ekonomiċi u tiġi evitata l-impronta tal-karbonju addizzjonali li jista' johloq it-trasport.
34. Ihegġu, meta rilevanti, il-bliet u r-regjuni li ospitaw avvenimenti sportivi kbar biex jikkomplementaw u jrawmu l-legat tagħhom billi jorganizzaw, f'kooperazzjoni mill-qrib mal-moviment sportiv, avvenimenti sportivi ohra, inkluż dawk iżgħar, biex jagħmlu użu mill-infrastruttura, l-għarfien espert, il-momentum u l-involviment pubbliku.

¹² OECD (2023), How to measure the impact of culture, sports and business events: A guide, OECD Local Economic and Employment Development (LEED) Papers, Nru 2023/10, OECD Publishing, Pariġi.

35. Jistinkaw ukoll għal legat dejjiemi ta' avvenimenti sportivi iżgħar sabiex, fost l-oħrajn, jippromwovu stil ta' ħajja san u attiv, volontarjat u aċċess għall-isport u l-faċilitajiet sportivi għal kulhadd, b'mod partikolari għaż-żgħażaġh, gruppi sottorappreżentati, persuni minn sfond żvantaġġat jew b'diżabilità.

JISTIEDNU LILL-KUMMISSJONI BIEX:

36. Tikkunsidra u tesplora aspetti ta' politika rilevanti relatati mal-legat ta' avvenimenti sportivi kbar bi thejjija għad-dokument strateġiku l-gdid fit-tul tagħha dwar il-futur tal-politika tal-UE dwar l-isport¹³.
37. Tikkondividi għarfien u informazzjoni dwar inizjattivi rilevanti u prattiki tajba li jikkontribwixxu għal-legat dejjiemi ta' avvenimenti sportivi kbar u tiffaċilita l-kondiviżjoni ta' informazzjoni u prattiki tajba fost l-Istati Membri u l-partijiet ikkonċernati rilevanti.
38. Tippromwovi l-użu ta' oqfsa u standards internazzjonali u Ewropej eżistenti li jikkontribwixxu biex jiżguraw il-legat pożittiv ta' avvenimenti sportivi kbar¹⁴.
39. Tuża statistika armonizzata dwar l-isport (SSAs – Kontijiet Satellita għall-Isport) u data simili fil-livell tal-UE biex ikejlu aħjar l-impatt sportiv, soċjali, ekonomiku, turistiku, kulturali u ambjentali u l-legat ta' avvenimenti sportivi kbar organizzati fl-Istati Membri tal-UE u trawwem inizjattivi mmirati lejn l-iżvilupp u l-kondiviżjoni ta' data rilevanti.

¹³ Il-paragrafu 26 tal-Pjan ta' Hidma tal-UE għall-Isport 2024-2027.

¹⁴ Pereżempju, European Social Charter for Sport Events (il-Kontribut tal-isport għall-Patt Ekoloġiku Ewropew - Playbook tas-settur tal-isport) (2023), European Social Charter for Sport Events (il-Karta Soċjali Ewropea għall-Avvenimenti Sportivi) (2023), UNFCCC Sports for Climate Action Framework (il-Qafas dwar l-Isport għall-Azzjoni Klimatika tal-UNFCCC), il-Prinċipji Gwida tan-Nazzjonijiet Uniti dwar in-Negożju u d-Drittijiet tal-Bniedem, il-Linji Gwida tal-OECD għall-Intrapriżi Multinazzjonali dwar l-Imġiba Responsabbli fin-Negożju, kif ukoll l-istandard ISO 20121:2024 għas-sistemi ta' ġestjoni tas-sostenibbiltà tal-avvenimenti.

40. Tikkollabora aktar mal-partijiet ikkonċernati rilevanti biex jiskambjaw informazzjoni, jimmassimizzaw l-opportunitajiet u jidentifikaw soluzzjonijiet għal sfidi komuni fir-rigward tal-legat ta' avvenimenti sportivi kbar, inkluż permezz tal-inizjattiva SHARE 2.0.
41. Tesplora modi biex tinkoraġġixxi, tirrikonoxxi u żżid il-viżibbiltà ta' inizjattivi ta' volontarjat eċċellenti fil-qasam tal-isport fl-Unjoni Ewropea, li jinkludu l-volontarjat f'avvenimenti sportivi kbar kif ukoll fl-isport għad-dilettanti.

JISTIEDNU L-MOVIMENT SPORTIV U PARTIJET IKKONĊERNATI RILEVANTI OHRA, B'KONT MEHUD TAR-RESPONSABBILTÀ TAGHHOM U L-AWTONOMIJA TAL-ISPORT, BIEX:

42. Jimpennjaw ruħhom li jirrispettaw il-prinċipji tas-sostenibbiltà ekonomika, ambjentali u soċjali (b'mod partikolari fir-rigward tal-infrastruttura, il-mobbiltà u l-enerġija), il-governanza tajba, l-imgħiba responsabbli fin-negozju, ir-rispett għad-drittijiet tal-bniedem u l-konformità ma' standards internazzjonali rikonoxxuti¹⁵ meta jiġu organizzati avvenimenti sportivi kbar.
43. F'kooperazzjoni mal-Istati Membri tal-UE, iheggu l-ospitar ta' avvenimenti sportivi kbar minn aktar minn pajjiż wieħed, jekk possibbli, filwaqt li jitqiesu l-aspetti ekonomiċi u tiġi evitata l-marka tal-karbonju addizzjonali li t-trasport jista' johloq, peress li offerti kongunti multinazzjonali jistgħu jagħmlu l-ospitar ta' avvenimenti sportivi kbar aktar fattibbli għal pajjiżi iżgħar.

¹⁵ Pereżempju, il-Prinċipji Gwida tan-Nazzjonijiet Uniti dwar in-Negozju u d-Drittijiet tal-Bniedem, il-Linji Gwida tal-OECD għall-Intrapriżi Multinazzjonali dwar l-Imgħiba Responsabbli fin-Negozju, u l-ISO 20121:2024.

44. Jizviluppaw strategiji ta' sostenibbiltà u ta' legat¹⁶ u jimplimentaw proċeduri ta' għażla trasparenti bbażati fuq kriterji ppubblikati, li jinftehm u faċilment u li jistgħu jitkejlu u jinkludu aspetti ta' sostenibbiltà u ta' legat fil-kriterji tal-għażla u tal-evalwazzjoni, sabiex kemm jista' jkun pajjizi, reġjuni u bliet jorganizzaw avvenimenti sportivi kbar sostenibbli b'legat dejjiemi.
45. Jirrispettaw id-drittijiet fundamentali u tal-bniedem u f'dan ir-rigward jieħdu deċiżjonijiet responsabbli dwar l-ospitar ta' avvenimenti sportivi kbar kemm fl-Unjoni Ewropea kif ukoll barra minnha.¹⁷
46. Jagħtu pariri, jappoġġaw u jimplimentaw sistemi xierqa ta' monitoraġġ u rapportar, sabiex il-miżuri inklużi fl-offerta jew miftiehma fil-kuntratt dwar l-ospitar biex jiġu żgurati l-prinċipji tas-sostenibbiltà ekonomika, ambjentali u soċjali (b'mod partikolari fir-rigward tal-infrastruttura, il-mobbiltà u l-enerġija), il-governanza tajba, l-imġiba responsabbli fin-negozju, ir-rispett għad-drittijiet tal-bniedem u l-legati dejjiema fil-fatt jitwettqu.
47. Jintegraw il-promozzjoni ta' legat dejjiemi fil-kampanji ta' komunikazzjoni għal avvenimenti li ġejjin u preċedenti bl-involvement ta' voluntiera, ospitanti u atleti, inkluż para-atleti u ambaxxaturi sportivi konnessi ma' daww l-avvenimenti.

¹⁶ Il-Kumitat Olimpiku Internazzjonali (KOI), Legacy strategic approach: 2021-2024 objectives (2021); (Approċċ strategiku ta' legat: Obiettivi 2021-2024 (2021)).

¹⁷ Abbażi tal-paragrafu 48 tar-Riżoluzzjoni tal-Kunsill dwar il-karatteristiċi ewlenin ta' Mudell Ewropew tal-Isport, dwar l-ittra ffirmata minn 22 Stat Membru fil-21 ta' Novembru 2013 lill-Kummissarju Androulla Vassiliou u l-ittra ffirmata minn 27 Stat Membru fis-27 ta' Jannar 2021 u mibgħuta lill-Kummissarju Mariya Gabriel; b'kont meħud ukoll tal-Prinċipji Gwida tan-NU dwar in-Negozju u d-Drittijiet tal-Bniedem (2011).

48. Jużaw il-potenzjal ta' avvenimenti sportivi kbar biex jippromwovu b'mod wiesa' l-isport u l-attività fizika fost il-popolazzjoni, pereżempju permezz tal-iskambju tal-aħjar Prattiki, billi jikkombinaw avvenimenti sportivi kbar ma' avvenimenti sportivi iżgħar miftuħa għal atleti mhux professjonali li jrawmu involviment akbar fl-isport, jew billi jippromwovu l-integrazzjoni ta' faċilitajiet sportivi u attività fizika fid-disinn urban kif ukoll fiż-żoni rurali.
49. Bhala parti mis-solidarjetà finanzjarja, jinkoraġġixxu l-użu tad-dhul mill-organizzazzjoni ta' avvenimenti sportivi kbar biex jintlaħaq il-livell tad-dilettanti.
-

DEFINIZZJONIJIET għall-fini ta' dawn il-konklużjonijiet:

"Avveniment sportiv kbir" tfisser avveniment internazzjonali organizzat f'pajjiż, reġjun jew belt ospitanti wieħed jew aktar u li għalih jattendu delegazzjonijiet nazzjonali u internazzjonali differenti bl-għan li jipprattikaw sport wieħed jew aktar. Avvenimenti sportivi kbar għandhom profil medjatiċu internazzjonali għoli, jilqgħu bosta eluf ta' nies, fosthom sostenituri, ġurnalisti, gruppi tekniċi u uffiċjali, u ta' spiss huma organizzati fuq diversi granet konsekuttivi.¹⁸

"Legat dejjiemi" huwa mifhum bħala l-impatti tangibbli u intangibbli pożittivi fit-tul ta' avvenimenti sportivi kbar, li jinkludu, fost l-oħrajn, l-eżiti sportivi, infrastrutturali, ekonomiċi, ambjentali u soċjali għall-belt, ir-reġjun jew il-pajjiż ospitanti.

¹⁸ Abbażi tar-Rakkomandazzjonijiet fir-rigward ta' avvenimenti sportivi ewlenin, b'mod partikolari dwar l-aspetti ta' legat b'enfasi fuq is-sostenibbiltà soċjali, ekonomika u ambjentali, adottati mill-Grupp ta' Esperti tal-UE dwar id-Dimensjoni Ekonomika tal-Isport.

Kuntest politiku

- Konkluzjonijiet tal-Kunsill dwar il-kontribut tal-isport għall-ekonomija tal-UE, u b'mod partikolari għat-trattament tal-qgħad fost iż-żgħażaġh u l-inklużjoni soċjali, ĠU C 32, 4.2.2014 p. 2–5.
- Konkluzjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar it-tisħiħ tal-integrità, it-trasparenza u l-governanza tajba f'avvenimenti sportivi ewlenin, ĠU C 212, 14.6.2016, p. 14-17.
- Konkluzjonijiet tal-Kunsill u tar-rappreżentanti tal-gvernijiet tal-Istati Membri dwar "L-isport u l-attività fiżika, strumenti promettenti biex tinbidel l-imġiba favur l-iżvilupp sostenibbli", ĠU C 170, 25.4.2022, p. 1–6.
- Konkluzjonijiet tal-Kunsill u tar-Rappreżentanti tal-Gvernijiet tal-Istati Membri mlaqqgħin fil-Kunsill dwar l-Innovazzjoni fl-Isport, ĠU C 212, 4.6.2021, p. 2–9.
- Konkluzjonijiet tal-Kunsill u tar-rappreżentanti tal-gvernijiet tal-Istati Membri, imlaqqgħin fil-Kunsill dwar il-ġlieda kontra l-korruzzjoni fl-isport, ĠU C 416, 11.12.2019, p. 3–8.
- Riżoluzzjoni tal-Kunsill dwar manwal aġġornat b'rakkomandazzjonijiet għall-kooperazzjoni internazzjonali bejn il-pulizija u l-ġestjoni tar-riskju ta' partiti tal-futbol b'dimensjoni internazzjonali, fejn ikun involut tal-anqas Stat Membru wieħed ("Manwal tal-UE dwar il-Futbol"), dok. 11160/24.

- Kunsill tal-Ewropa, Rakkomandazzjoni CM/Rec(2021)5 dwar il-Karta Ewropea tal-Isport Riveduta. Adottata mill-Kumitat tal-Ministri fit-13 ta' Ottubru 2021 fl-1414-il laqgħa tal-Viċi Ministri, l-Artikolu 9(1)(d).
 - Riżoluzzjoni tan-Nazzjonijiet Uniti, A/RES/70/1, Nittrasformaw id-dinja tagħna: L-aġenda 2030 għall-iżvilupp sostenibbli, Riżoluzzjoni adottata mill-Assemblea Ġenerali fil-25 ta' Settembru 2015 (§37).
-